

क्लासिफाइड

राज्य स्तरीय समारोह का महाभ्यास सम्पन्न

महानगर संवाददाता

जयपुर। स्वाधीनता दिवस (15 अगस्त, 2017) के अवसर पर यहां सवाई मानसिंह स्टेडियम में आयोजित होने वाले राज्य स्तरीय समारोह का महाभ्यास शनिवार को पूरे जोश और उत्साह के साथ सम्पन्न हुआ। मुख्य अतिथि की ओर से इस अभ्यास में अतिरिक्त मुख्य सचिव, गृह दीपक उप्रेती ने ध्वजारोहण कर परेड की सलामी ली।

रिहर्सल के दौरान मुख्य अतिथि के आगमन, उनके द्वारा झंडारोहण, राष्ट्रगान, परेड का निरीक्षण, परेड विसर्जन, पदक एवं योग्यता प्रमाण पत्र वितरण सहित सांस्कृतिक कार्यक्रम आदि का अंतिम पूर्वाभ्यास किया गया।

इस अवसर पर प्रदेश भर से आए 150 कलाकारों ने लोक नृत्य और सांस्कृतिक कार्यक्रमों की बेहतरीन प्रस्तुति दी। इस अवसर पर पश्चिम बंगाल का मार्शल आर्ट्स, राजस्थान का घूमर, चकरी, गुजरात के मेवासी नृत्य का भी कलाकारों द्वारा अभ्यास किया गया। कार्यक्रम में राजस्थान की रंग-रंगीली और अनूठी कला का दिग्दर्शन कला प्रेमियों को हुआ जिसमें मेवाड़, मारवाड़, हाड़ौती, मेवात तथा ढूंढाड़

अंचल की कलाओं का वैविध्य और रंग देखने को मिला। कलाकारों के प्रदर्शन से पूरा प्रांगण राजस्थान की लोकसंस्कृति से सराबोर हो उठा। कार्यक्रम में विभिन्न स्कूलों से आए 1300 बालक-बालिकाओं ने जब अलग-अलग गीतों पर प्रदर्शन किया तो माहौल पूरी तरह देशभक्ति के रंग से गुलजार हो उठा।

मशहूर कोरियोग्राफर नरेश के निर्देशन में स्कूली बच्चों की प्रस्तुति से राजस्थान की बहुरंगी संस्कृति का चित्रण जीवंत सा होने लगा। 'ये तिरंगा हमारी शान है' देशभक्ति गीत पर जब सैकड़ों बच्चों ने तिरंगे का आकार लिया तो हर कोई वाह-वाह कहने को मजबूर हो गया। अंतिम महाभ्यास के दौरान राजस्थान पुलिस के जांबाजों ने मोटर साइकिल पर ऐसे हैरतअंगेज प्रदर्शन किए कि लोग दांतों तले अंगुली दबाने लगे। पुलिस के जवानों ने बैंक राइडिंग, पुलिस पिरामिड, एरो हैड, बटर फ्लाई, मयूराकृति जैसे करतब और हैरतअंगेज प्रदर्शन किए। इस दौरान महिलाओं के साथ होने वाले दुर्व्यवहार को रोकने के लिए गठित महिला दल ने दुपहिया वाहन गश्ती दल का भी प्रदर्शन किया।



जोश, जब और गरिमाय वातावरण में मनाया जाएगा स्वाधीनता दिवस

अभ्यास भी आकर्षण का केंद्र रहा

इस अवसर पर जब बैंड वादन किया गया तो माहौल देशभक्ति के रंग में रंग सा गया। सेना के आर्मी पाइप एंड ट्रंप बैंड का घोष जब गूजने लगा तो दर्शकों में मानो जोश का संचार होने लगा हो। राजस्थान पुलिस के राष्ट्रीय ख्याति प्राप्त

सेंट्रल बैंड के अभ्यास ने भी लोगों को खासा आकर्षित किया। इसी दौरान एमजीडी गर्ल्स स्कूल की छात्राओं के बैंड ने जब समारोही धुन पर बैंड वादन किया तो माहौल सुरमयी हो उठा। सेंट जेवियर के पारंपरिक पाइप बैंड के घोष

का अभ्यास भी आकर्षण का केंद्र रहा। इस अवसर पर सामान्य प्रशासन विभाग के प्रमुख शासन सचिव पीके गोयल, एडीजी ओपी गल्होत्रा, पुलिस आयुक्त जयपुर संजय अग्रवाल व पुलिस और प्रशासन के अधिकारी उपस्थित रहे।

मिस्र में ट्रेनों की टक्कर में 44 की मौत, करीब 180 लोग घायल

विशेष संवाददाता

काहिरा। मिस्र के तटीय शहर अलेक्जेंड्रिया के पास दो ट्रेनों की



टक्कर में 44 लोगों की मौत हो गई और करीब 180 से अधिक लोग

घायल हो गए। मिस्र के मंत्रिमंडल ने एक बयान में कहा कि मृतकों की संख्या में बढ़ोत्तरी हो सकती है और अंतिम आंकड़ा दोनों ट्रेनों का मलबा साफ किए जाने के बाद जारी किया जाएगा मिस्र के रेल प्राधिकरण ने एक बयान में कहा कि हादसा शुक्रवार (11 अगस्त) को उस समय हुआ जब अलेक्जेंड्रिया से काहिरा जा रही ट्रेन पोर्ट सिटी की ओर से आ रही एक ट्रेन से टकरा गई। उन्होंने बताया कि सुरक्षाबलों ने घटनास्थल की घेराबंदी कर ली है और बचाव दल रात से ही बचे हुए लोगों की तलाश करने और पट्टी पर से मलबा हटाने में जुटा है।

बीसलपुर पंप हाउस में आए फाल्ट से जल वितरण में हुए व्यवधान को प्रमुख शासन सचिव ने गंभीरता से लिया

महानगर संवाददाता

जयपुर। जलदाय विभाग के प्रमुख शासन सचिव रजत कुमार मिश्र ने शुक्रवार को बीसलपुर पंप हाउस से जयपुर शहर की पेयजल व्यवस्था में आए व्यवधान की वस्तुस्थिति जानने और ऐसी किसी पुनरावृत्ति को रोकने के लिए जयपुर सर्किल और बीसलपुर प्रोजेक्ट से जुड़े अधिकारियों की बैठक ली। उन्होंने अधिकारियों को ऐसे हालात से बचने के लिए वैकल्पिक व्यवस्था करने के भी निर्देश दिए। मिश्र ने सचिवालय परिसर स्थित अपने कक्ष में शनिवार को संबंधित अधिकारियों को तलब किया और फाल्ट से जल वितरण से जुड़े विपरीत प्रभाव की समीक्षा की।

सेशलस के संसदीय प्रतिनिधिमंडल ने किया बरसी स्थित कृषि फार्मों का अवलोकन

महानगर संवाददाता

जयपुर। रिपब्लिक ऑफ सेशलस के 9 सदस्यीय संसदीय प्रतिनिधि मंडल ने शनिवार को बरसी स्थित



कृषि और उद्यान विभाग के विभिन्न कृषि फार्मों का भ्रमण किया। उन्होंने केन्द्रीय सामाजिक न्याय एवं अधिकारिता मंत्री गहलोत अफीम मुक्ति केन्द्र माणकलाव गए

महानगर संवाददाता


जयपुर। केन्द्रीय सामाजिक न्याय एवं अधिकारिता मंत्री थावरचन्द्र गहलोत ने शनिवार को जोधपुर में माणकलाव स्थित अफीम मुक्ति केन्द्र जाकर केन्द्र की सेवा भावना की जानकारी ली। केन्द्रीय मंत्री केन्द्र में अफीम सेवन करने वाले मरीजों से मिले एवं उन्हें इस बुराई को त्यागने व भविष्य में सेवन नहीं करने की सलाह दी।

उन्होंने संस्थान के सचिव पूर्व सांसद डॉ. नारायणसिंह माणकलाव से अफीम मुक्ति के क्षेत्र में उनके द्वारा वर्षों से किए जा रहे सार्थक प्रयासों की जानकारी ली और इस पुण्य के कार्य के लिए उनकी सराहना की। गहलोत ने कहा कि यह मानव सेवा का कार्य है, इससे व्यक्ति को सही मार्ग पर लाने का प्रयास हो रहा है। जोधपुर सांसद गजेन्द्रसिंह शेखावत व लूणी विधायक जोगाराम पटेल ने भी केन्द्र के कार्यों को सराहा।

वहां जैतून फार्म, जैतून नर्सरी, सेटर ऑफ एक्सिलेंस अनार और राजस्थान ऑलिव कल्टिवेशन लिमिटेड के फार्मों को देखा। उल्लेखनीय है कि

नेशनल असेम्बली ऑफ सेशलस के स्पीकर पैट्रिक पिल्लै के नेतृत्व में 9 सदस्यीय सांसदों का एक प्रतिनिधिमंडल अपनी दो दिवसीय जयपुर यात्रा पर शनिवार को आया है। उन्होंने बरसी में बन रही विश्व की पहली प्रसंस्कृत जैतून की चाय इकाई को देखा। राजस्थान ऑलिव कल्टिवेशन लिमिटेड के चीफ

ऑपरेटिंग ऑफिसर योगेश वर्मा ने उन्हें इस इकाई की कार्यप्रणाली और राज्य में की जा रही जैतून की खेती के बारे में अवगत कराया। उन्होंने यहां बन रही जैतून की चाय का स्वाद भी चखा। प्रतिनिधिमंडल ने यहां अनार के सेंटर ऑफ एक्सिलेंस का भी



संसदीय दल ने आमेर में लाइट एण्ड साउंड शो देखा

सेशलस संसदीय प्रतिनिधिमंडल ने शनिवार देर शाम ऐतिहासिक आमेर किले में लाइट एण्ड साउंड शो देखा और यहां के गौरवशाली इतिहास की जानकारी हासिल कर अभिभूत हो उठे। दल पेट्रिक पिल्लै के नेतृत्व में दो दिवसीय जयपुर यात्रा पर आया हुआ है। शो में लाइट एण्ड साउंड के माध्यम से जयपुर के इतिहास का वर्णन किया गया है।

ऑपरेटिंग ऑफिसर योगेश वर्मा ने उन्हें इस इकाई की कार्यप्रणाली और राज्य में की जा रही जैतून की खेती के बारे में अवगत कराया। उन्होंने यहां बन रही जैतून की चाय का स्वाद भी चखा। प्रतिनिधिमंडल ने यहां अनार के सेंटर ऑफ एक्सिलेंस का भी

नेपाल में बाढ़, भूस्खलन से तबाही, 36 लोगों की मौत, कई लापता

विशेष संवाददाता

काठमांडू। नेपाल के कई जिलों में लगातार बारिश के कारण आई बाढ़ और भूस्खलन में कम से कम 36 लोगों की मौत हो गई है। 12 लोग लापता बताए जा रहे हैं। झापा, मोरांग, सुंसारी, सप्तरी, सिराहा, सरलाही, रौताहट, बांके, बरदिया और दांग जिले बाढ़ में सबसे ज्यादा प्रभावित हुए हैं।

मोरांग में सैकड़ों घर जलमग्न हो गए हैं। बाढ़ का पानी हवाई अड्डे के इलाके में घुस जाने के कारण बिराटनगर एयरपोर्ट को बंद कर दिया गया है। शनिवार को अधिकारियों ने यह जानकारी दी। गृह मंत्रालय के अनुसार, दक्षिणी नेपाल के सुंसारी



जिले में सात लोगों की मौत हुई है। सिंधुली में चार लोग मारे गए हैं। झापा में चार जबकि मोरांग, पंचटहर तथा बांके जिले में तीन-तीन लोगों की मौत हुई है। देश के अन्य जिलों में भी बाढ़ और भूस्खलन के कारण लोगों को अपने जीवन से हाथ धोना पड़ा है। पूरे

पाठकगण ध्यान दें। किसी भी विज्ञापनदाता द्वारा किए गए किसी भी प्रकार के दावे/प्रस्तुतिकरण के लिए जयपुर महानगर टाइम्स जिम्मेदार नहीं है। अतः किसी भी विज्ञापन पर कार्रवाई से पहले जरूरी/संपूर्ण जानकारी अवश्य प्राप्त कर लें।

-प्रबंधक

महानगर
की प्रति प्राप्त करने के लिए इस नंबर पर संपर्क करें।
(सुबह 10 से शाम 5 बजे)
मो. 8107288197

किराये के लिए

हीरापुरा बाईपास के पास सत्य कॉलोनी में पॉश लोकेशन, 2 कमरे, लेटबाथ/किचन, बरामदा, बॉलकनी, अच्छी लोकेशन, शाकाहारी छात्रों के लिए किराये पर ग्राउंड फ्लोर में उपलब्ध है। सेपरेट एंट्रेंस।

संपर्क: 9413764079